

శ్రీవిష్ణుస్తవరాజః నరసింహపురాణే

{॥ శ్రీవిష్ణుస్తవరాజః నరసింహపురాణే ॥}

శ్రీశుక ఉవాచ --

సంసారవృక్షమారుహ్య ద్వన్ద్వపాశశతైర్భుడైః ।

బధ్యమానః సుతైశ్శర్యైః పతితో యోనిసాగరే ॥ ౧॥

యః కామక్రోధలోభైస్తు విషయైః పరిపీడితః ।

బద్ధః స్వకర్మభిర్గౌఢైః పుత్రదారైషణాదిభిః ॥ ౨॥

స కేన నిస్తరత్యాశు దుస్తరం భవసాగరమ్ ।

పుచ్ఛామ్యాఖ్యాహి మే తాత తస్య ముక్తిః కథం భవేత్ ॥ ౩॥

శ్రీవ్యాస ఉవాచ --

శృణు వత్స మహాప్రాజ్ఞ యజ్ఞాత్మా ముక్తిమాప్నుయాత్ ।

తచ్చ వక్ష్యామి తే దివ్యం నారదేన శ్రుతం పురా ॥ ౪॥

నరకే రౌరవే ఘోరే ధర్మజ్ఞానవివర్జితాః ।

స్వకర్మభిర్మహాదుఃఖం ప్రాప్తా యత్ర యమాలయే ॥ ౫॥

మహాపాపకృతం ఘోరం సమ్ప్రాప్తాః పాపకృజ్ఞనాః ।

ఆలోక్య నారదః శీఘ్రం గత్వా యత్ర త్రిలోచనః ॥ ౬॥

గంగాధరం మహాదేవం శఙ్కరం శూలపాణినమ్ ।

ప్రణమ్య విధివద్దేవం నారదః పరిపృచ్ఛతి ॥ ౭॥

నారద ఉవాచ --

యః సంసారే మహద్వన్ద్యైః కామభోగైః శుభాశుభైః ।

శబ్దాదివిషయైర్బద్ధః పీడ్యమానః షడూర్మిభిః ॥ ౮॥

కథం ను ముచ్యతే క్షిప్రం మృత్యుసంసారసాగరాత్ ।
భగవన్ బ్రూహి మే తత్త్వం శ్రోతుమిచ్ఛామి శఙ్కర ॥ ౯॥

తస్య తద్వచనం శ్రుత్వా నారదస్య త్రిలోచనః ।
ఉవాచ తమృషిం శమ్భుః ప్రసన్నవదనో హరః ॥ ౧౦॥

మహేశ్వర ఉవాచ --
జ్ఞానామృతం చ గుహ్యం చ రహస్యమృషిసత్తమ ।
వక్ష్యామి శ్రృణు దుఃఖఘ్నం సర్వబంధభయాపహమ్ ॥ ౧౧॥

తృణాది చతురాస్యాంతం భూతగ్రామం చతుర్విధమ్ ।
చరాచరం జగత్సర్వం ప్రసుప్తం యస్య మాయయా ॥ ౧౨॥

తస్య విష్ణోః ప్రసాదేన యది కశ్చిత్ ప్రబుధ్యతే ।
స నిస్తరతి సంసారం దేవానామపి దుస్తరమ్ ॥ ౧౩॥

భోగైశ్వర్యమదోన్మత్తస్తత్త్వజ్ఞానపరాఙ్ముఖః ।
సంసారసుమహాపజ్ఞే జీర్ణా గౌరవ మజ్జతి ॥ ౧౪॥

యస్త్యాత్మానం నిబధ్నాతి కర్మభిః కోశకారవత్ ।
తస్య ముక్తిం న పశ్యామి జన్మకోటిశతైరపి ॥ ౧౫॥

తస్మాన్నారద సర్వేశం దేవానాం దేవమవ్యయమ్ ।
ఆరాధయేత్సదా సమ్యగ్ ధ్యాయేద్విష్ణుం సమాహితః ॥ ౧౬॥

యస్తం విశ్వమనాద్యంతమాద్యం స్వాత్మని సంస్థితమ్ ।

సర్వజ్ఞమమలం విష్ణుం సదా ధ్యాయన్ విముచ్యతే ॥ ౧౭॥

నిర్వికల్పం నిరాకాశం నిష్పపజ్చం నిరామయమ్ ।

వాసుదేవమజం విష్ణుం సదా ధ్యాయన్ విముచ్యతే ॥ ౧౮॥

నిరజ్ఞానం పరం శాస్త్రమచ్యుతం భూతభావనమ్ ।

దేవగర్భం విభుం విష్ణుం సదా ధ్యాయన్ విముచ్యతే ॥ ౧౯॥

సర్వపాపవినిర్ముక్తమప్రమేయమలక్షణమ్ ।

నిర్వాణమనఘం విష్ణుం సదా ధ్యాయన్ విముచ్యతే ॥ ౨౦॥

అమృతం పరమానందం సర్వపాపవివర్జితమ్ ।

బ్రహ్మణ్యం శఙ్కరం విష్ణుం సదా సజ్జీర్త్వ ముచ్యతే ॥ ౨౧॥

యోగేశ్వరం పురాణాఖ్యమశరీరం గుహశయమ్ ।

అమాత్రమవ్యయం విష్ణుం సదా ధ్యాయన్ విముచ్యతే ॥ ౨౨॥

శుభాశుభవినిర్ముక్తమూర్తిపట్యపరం విభుమ్ ।

అచిన్త్యమమలం విష్ణుం సదా ధ్యాయన్ విముచ్యతే ॥ ౨౩॥

సర్వద్యన్త్యవినిర్ముక్తం సర్వదుఃఖవివర్జితమ్ ।

అప్రతర్క్యమజం విష్ణుం సదా ధ్యాయన్ విముచ్యతే ॥ ౨౪॥

అనామగోత్రమద్వైతం చతుర్థం పరమం పదమ్ ।

తం సర్వహృద్గతం విష్ణుం సదా ధ్యాయన్ విముచ్యతే ॥ ౨౫॥

అరూపం సత్యసజ్కల్పం శుద్ధమాకాశవత్పరమ్ ।

ఏకాగ్రమనసా విష్ణుం సదా ధ్యాయన్ విముచ్యతే ॥ ౨౬॥

సర్వాత్మకం స్వభావస్థమాత్మచైతన్యరూపకమ్ ।

శుభ్రమేకాక్షరం విష్ణుం సదా ధ్యాయన్ విముచ్యతే ॥ ౨౭॥

అనిర్యాచ్యమవిజ్ఞేయమక్షరాదిమసమ్భవమ్ ।

ఏకం నూత్నం సదా విష్ణుం సదా ధ్యాయన్ విముచ్యతే ॥ ౨౮॥

విశ్వాద్యం విశ్వగోప్తారం విశ్వాదం సర్వకామదమ్ ।

స్థానత్రయాతిగం విష్ణుం సదా ధ్యాయన్ విముచ్యతే ॥ ౨౯॥

సర్వదుఃఖక్షయకరం సర్వశాన్తికరం హరిమ్ ।

సర్వపాపహరం విష్ణుం సదా ధ్యాయన్ విముచ్యతే ॥ ౩౦॥

బ్రహ్మాదిదేవగణధర్మైర్మునిభిః సిద్ధచారణైః ।

యోగిభిః సేవితం విష్ణుం సదా ధ్యాయన్ విముచ్యతే ॥ ౩౧॥

విష్ణౌ ప్రతిష్ఠితం విశ్వం విష్ణుర్విశ్వే ప్రతిష్ఠితః ।

విశ్వేశ్వరమజం విష్ణుం కీర్తయన్నేవ ముచ్యతే ॥ ౩౨॥

సంసారబంధనాన్ముక్తిమిచ్ఛన్ కామమశేషతః ।

భక్త్యేవ వరదం విష్ణుం సదా ధ్యాయన్ విముచ్యతే ॥ ౩౩॥

వ్యాస ఉవాచ --

నారదేన పురా పృష్ట ఏవం స వృషభధ్వజః ।

యదువాచ తదా తస్మై తన్మయా కథితం తవ ॥ ౩౪॥

తమేవ సతతం ధ్యాహి నిర్భీజం బ్రహ్మ కేవలమ్ ।

అవాప్యసి ధ్రువం తాత శాశ్వతం పదమవ్యయమ్ ॥ ౩౫॥

శ్రుత్వా సురఋషిర్విష్ణోః ప్రాధాన్యమిదమీశ్వరాత్ ।

స విష్ణుం సమ్యగారాధ్య పరాం సిద్ధిమవాప్తవాన్ ॥ ౩౬॥

యఙ్చైనం పఠతే చైవ నృసింహకృతమానసః ।

శతజన్మకృతం పాపమపి తస్య ప్రణశ్యతి ॥ ౩౭॥

విష్ణోః స్తవమిదం పుణ్యం మహాదేవేన కీర్తితమ్ ।

ప్రాతః స్నాత్వా పఠేన్నిత్యమమృతత్వం స గచ్ఛతి ॥ ౩౮॥

ధ్యాయన్తి యే నిత్యమనంతమచ్యుతం

హృత్పద్మమధ్యేష్వఢ కీర్తయన్తి యే ।

ఉపాసకానాం ప్రభుమీశ్వరం పరం

తే యాన్తి సిద్ధిం పరమాం తు వైష్ణవీమ్ ॥ ౩౯॥

ఇతి శ్రీనరసింహపురాణే విష్ణోః స్తవరాజనిరూపణే షోడశోఽధ్యాయః ॥ ౧౬॥

Narasimhapurana adhyAya 16

<https://archive.org/details/NarsimhaPuranGitapress>

Proofread by Singanallur Ganesan singanallur at gmail.com

Please send corrections to sanskrit@cheerful.com

Last updated తీoday

<http://sanskritdocuments.org>

Vishnu Stavaraja (From Narasimha Puranam) Lyrics in Telugu PDF

% File name : viShNustavarAjanarasimhapurANa.itx

% Category : stavarAja

% Location : doc_vishhnu

% Language : Sanskrit
% Subject : philosophy/hinduism/religion
% Proofread by : Singanallur Ganesan singanallur at gmail.com
% Translated by : <https://archive.org/details/NarsimhaPuranGitapress>
% Description-comments : Narasimhapurana adhyAya 16
% Latest update : June 6, 2013
% Send corrections to : Sanskrit@cheerful.com
% Site access : <http://sanskritdocuments.org>
%
% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.
Please check their sites later for improved versions of the texts.
This file should strictly be kept for personal use.
PDF file is generated [October 13, 2015] at Stotram Website